



Република Македонија  
**МИНИСТЕРСТВО ЗА НАДВОРЕШНИ РАБОТИ**  
Директорат за билатерални односи со воневропски држави

Дов. бр. 21 - [REDACTED]  
Датум: 12.04.2017  
Вк. страници: 2

**Б Е Л Е Ш К А**

од работниот ручек на директорот Ненад Колев со Олег Шчербак, амбасадор на РФ,  
Скопје, 7 април 2017

**Главни акценти:**

- РФ е подготвена да оди во соработката со РМ во онаа насока и онолку длабоко колку е подготвена самата РМ, но РМ треба конечно да каже што, како, колку и кога сака со РФ.
- РФ не може во недоглед да биде попромакедонска од самите Македонци. ВРМ треба да биде погласна и подиректна во поддршката на руската реторика во врска со политичката криза во РМ.
- РМ да не смета на економска, стопанска, бизнис, културна, образовна или било каква друга соработка со РФ без соодветна политичка соработка.
- РМ „и забн нож во грб,, на РФ на Конгресот на ЕПП во Малта со тоа што ја поддржа резолуцијата против РФ.

Ручекот овој пат на наша иницијатива, како продолжение на редовните работни средби со претставници на Амбасадата на РФ (присутен и број 2, Константин Берсенева).

**Шчербак:**

- На Москва и пречи што во контекст на политичката криза во РМ, поддршката што РФ ја дава преку соопштенија и настани во меѓународните организации не е возвратена од ВРМ. ВРМ молчи, не се произнесува по руските ставови кои во целост ја поддржуваат РМ, а молчат и македонските амбасадори низ светот. Русите нема уште долго да бидат поголеми Македонци од Македонците и да ги заштитуваат. Потребна е, за возврат, соодветна реторика и од ВРМ и македонската дипломатија.
- РФ ќе преживее без РМ, но не и обратно, не само во смисла на политичка поддршка, туку и економска соработка, на пр, извоз на земјоделски производи, кои ако не ги извезе во Русија, РМ нема кому да ги продаде.
- Силна критика на странското мешање во внатрешните работи на РМ и на Тиранската платформа.
- Потребно е двете земји да продолжат со конкретни активности барем на работно ниво, за да не се изгуби она што веќе е стекнато и постигнато во билатералната соработка, додека трае овој вакуум. На македонска страна нема Влада и затоа нема шанси за посети на МНР Лавров или ЗМНР Мешков на РМ, но има и простор и потреба за: а) политички консултации на ниво на политички директори, б) потпишување, макар и од страна на Амбасадорите, на договорите (б) кои се веќе подготвени, в) средба на Секретарите на Меѓувладината комисија за економска соработка.
- РМ да биде претставена на министерско ниво на бизнис форумот во Ст. Петербург, 1-3 јуни 2017.
- РМ да работи на безвизен режим со РФ, Србија тоа го стори, порано и Хрватска, и тоа не го попречи нивниот европски пат.
- Деновите на МК и руска култура во двете земји најверојатно нема да бидат одржани ако најбрзо што може не се потпишат Програмата за 2017-2021 и Договорот.
- Москва е многу лута што македонската делегација на Малта гласала ЗА резолуцијата на ЕПП, која е антируска како никогаш досега.

-ЕУ и НАТО се „шакали,, работат против РМ, а посебно против Македонците. Тие нема да ја решат кризата, ниту да ја спречат Голема Албанија, ниту ќе дадат гаранции за територијалниот интегритет на земјата. Напротив, разнебитувањето на РМ и уништувањето на Македонците е нивниот краен интерес.

-РФ води глобална политика, нејзините соопштенија за РМ не се ексклузивни, туку се во контекст на позициите на Русите и спрема други такви светски жаришта.

-за прв пат, во јасна и недвосмислена форма, ја потенцираше веќе постојната (од пред најмалку 6 месеци) идеја на Москва за менување на нејзиниот надворешно-политички курс спрема Балканот во насока на создавање на појас на воено неутрални земји (ЦГ, БИХ, РМ, Србија), т.н. Б4 иницијатива. Според Москва, така ќе се заштедат и големи пари, РМ нема да мора да плаќа 2% од БДП за НАТО.

-Од економска гледна точка, РМ да поднесе барање за членство и во Евроазиската економска унија (РФ, Беларус, Казахстан, Ерменија, Киргистан). Тоа не е во спротивност со патот кон ЕУ, оти во блиска иднина ќе дојде до економска интеграција на овие два големи економски простора.


-РМ да не гледа само во ЕУ и НАТО, но да ги диверзифицира контактите на сите нивоа и спрема РФ, Кина, Индија, Бразил, Јапонија итн.

-Москва од РМ бара искрен и отворен дијалог, без лажење и залажување, дури и кога не сме на нивна страна.

#### **Заклучни согледувања:**

Разговорот отворен, директен, како никогаш до сега. Руските ставови конзистентни, на линија на она што го говорат веќе 2 години, но овој пат со малку повеќе драматика и индиректни алузии. Москва е фрустрирана од фактот што од наша страна нема никаков одговор на нивната поддршка за кризата, на нивните предлози за натамошна соработка. Москва смета дека РМ не сака да биде перцепирана од Западот како преблиска со Русија поради ЕУ и НАТО и ни префрла за неискреност, која ни ја зема за голем минус. Русите отворено не кажуваат, но доволни се и индиректните кажувања за да сфатиме дека ако не ја подигнеме соработката со нив, може да проблематизираат многу прашања кои сме ги сметале за затворени (името, поддршката за МК јазик и посебност, МК извоз во РФ, блага поддршка за нас во спорот МПЦ-РПЦ, но и други, помали). Се чувствува дека не толерираат само затоа што до сега немаме воведено санкции против нив, тоа е единствено што реално им значи.

И/К/О: Н. Колев



Доставено: Кабинет МНР, Кабинет ЗМНР, Архива, Амбасада Москва.